


Erkinligiň şahyry

Category: Goşgular, Kitapcy

написано kitapcy | 24 января, 2025

Erkinligiň şahyry ERKINLIGIŇ ŞAHYRY



Erkinlik şahyry, Şewçenko, atam,
Men seniň gaşyňda oýlanyp durun.
Göreşdiň,
Göreşe iterdi seni
Sütemli durmuşy, il-günüň, ýurduň
Özüňe şeýle bir beýik at goýduň,
Kiçi göwün bilen,
Zehiniň bilen.
Badaşdy ykbalyň ýowuz durmuşda
Söýgülü topragyň, halk-iliň bilen.

Iliň üçin isläp erkin günleri,
Iliň üçin ýowuzlyga döz geldiň.

Sürgünlere sürülseň-de kemlikde
Il içinde çynar ýaly beýgeldiň.

Saňa dogry gelen şol agyr ykbal,

Çyn şahyryň –

Halk oglunyň ykbaly.

Müňlerçe şahyrlar geçdi jahandan

Ýöne azdyr saňa meňzeş –

Seň ýaly.

Seň özüň saýladyň şeýle ykbaly

Göwün bermän haldan üzñe şöhrata.

Göreşdiň şa ýoly –

Şa tagty bilen

Halkyň bilen ýetmek üçin myrada.

Erkinlik arzuwlap ýazan şygyrlaň

Garyp iliň goltugyndan göterdi.

Namysa ýugrulan halk ogullarny

Göreşlere,

Ýeňişlere ýetirdi.

Batrak aýallaryň,

Katerinalaň

Hem-de Gannalaryň solan keşbini,

Setirlere saldyň zaryn ses bilen

Endiretdi okanlary, eşdeni.

Türkmen ilinde-de dostlar tutunyp,

Göwün matlabyň açyşyň hakda.

Türkmen çopanynyň geýmini geýip,

Türkmeniňçaýyny içişiň hakda.

Seniň pähim-duýgulara ýugrulan

Setirleriň,

«Gündelikleň» gür berýär...

...Bu gün azat ilde, azat dillerde

Aýdynlaň aýlanyp dünýäni görýär.

Sen indi türkmeniň hakyky ogly,
Hemişelik geldiň Aşgabadyma.
Goşulyp otyrsyň il guwanjyna
Saýlama köçäni berdik adyña.

Sen muňa laýyksyň, Şewçenko, atam!
Halk oglunyň bolmaz belli bahasy.
Halka hyzmat eden –
Joşgun derýadyr,
Baky gülzar bolar kenar-ýakasy.

Begmyrat USSAÝEW. Goşgular